



**መግለጺ ግንባር ሃገራዊ ድህነት ኤርትራ
ብኢጋጣሚ መበል 55 ዓመት ዝኸሪ ታሪኻዊት ኩናት ተጎርባ**

ሎሚ ዕለት 15 መጋቢት 2019 መበል 55 ዓመት ዝኸሪ ኩናት ተጎርባ ኢዩ። ታሪኻዊት ኩናት ተጎርባ ብዕለት 15 መጋቢት 1964 ኣብ ባርካ እትርከብ “ቶጎርባ” ዝተባህለት ቦታ ኣብ መንጎ ጅግና ሰራዊት ሓርነት ኤርትን ጎበጣዊ ሓይሊ መግዛእቲ ኢትዮጵያን ዝተኸየደት ኩናት ኢዩ።

ኩናት ተጎርባ ኣብ መንጎ ሰውራናን ባዕዳዊ መግዛእቲ ኢትዮጵያን ኣብ ዝተኸየደ ወትሃደራዊ ግጥምያ ዓቢ ናይ ነጥቢ መቐያይሮ ኢዩ ነይራ። ባዕዳዊ መግዛእቲ፣ ሰውራና ብዕሸሉ ከሎ ንምጥፋእ ፈቲኑ ምስ ተሓለሎ፣ ሓንጎብን ንሓዋሩን ንምቅሃም ሰራዊት ሰራዊቱ (ጦር-ሰራዊት)፣ ብዘመናዊ ኣጽዋር ኣዕጢቑ ናብ ኤርትራ ኣበገሶ። 15 መጋቢት 1964 ከኣ መደባቱ ክፍጽመላ ተሃንዲዶ ዝወፈረላ መግለጺ ነበረት። ኣብ መንጎ ሓይልታት ጸላእን ኣብ መንጎ ሰውራ ጅግና መሓመድ ዓቢ ኢድሪስ “ኣቡ ሪጀላ” ዝመርሖን ሰለስተ ጋንታታት ሰራዊት ሓርነት ኤርትራ ዝተኸየደ ውግእ፣ ጅግና ሰራዊት ሓርነት ትብዓትን፣ ጅግንነትን፣ ተወፋይነትን፣ ተግጢቂ ነቲ ሰፍ ዘይብል ሓይሊ ሰብን ኣጽዋርን ተሰኪሙ፣ ንክጥፈኦ ዝመጸ መግዛእታዊ ሰራዊት ኢትዮጵያ፣ ከቢድ ስዕሪት ብምሰዓብ ዛሕ-ዛሕ እናበለ ከም ዝምለስ ገበሮ። ኣብዚ ውግእዚ፣ ጸላኢ 84 ዝኾነ ካብ መኮንናቱን ሰራዊቱን ክመትዎ ከለዉ ብዙሓት ከኣ ቀሳሎ። ብወገን ሰራዊት ሓርነት ኤርትራ ከኣ ንዘልኣለም ዝዝከር ጅግንነታዊ ታሪኽ ገዲፎም 18 ዝኮኑ ሓርበኛታት ተሰውኡ።

ብሰላ ኩናት ተጎርባ እቲ ኣብ ውሱን ቦታታት ተሓጺሩ ዝነበረ መቐጠል ሰውራና ናብ ኩሉ ኩርናዓት ኤርትራ ክዝርጋሕን፣ ሓፋሽ ህዝብና ኣብ ሰውርኡ ዝያዳ ክተሓማመንን፣ ንተሳትፎ መንእሰያት ኤርትራ ኣብ ቃልሲ ክተባብዕን፣ ኮይኑ ኢዩ። ድሕሪ ነዊሕ ቃልስን ሰፍ ዘይብል መስዋእትን፣ ህዝቢ ኤርትራ ዓቢ ዓወት ብምርግጽ፣ መሬትና ካብ ባዕዳዊ መግዛእቲ ኢትዮጵያ ሓራ ብምውጻእ፣ ኤርትራ ሃገርና ልዑላውነታ ክረጋገጽ ብቐዐ።

መሬትና ሓራ ድሕሪ ምውጻእን ነጻነትና ድሕሪ ምእዋጅን፣ መዋእል ወጽዓን ጭቆናን ኣልጊሱ፣ ብሩህ ተሰፋታት ዝሓዘለ ሓዲሽ ሞዕራፍ ኣብ ታሪኽ ኤርትራ ተኸሲቱ ኢዩ ዝበል፣ ትጽቢት ናይ ህዝብና ኢዩ ነይሩ። መሪሕነት ህዝባዊ ግንባር ግን፣ ምልካዊ ስርዓት ብምቕም፣ መጻኢ ዕድል ሃገር ኣብ ትሕቲ ፍጹም ምቀጽጽጽ ኣእቲዩ፣ ንኤርትራ ኣብ ዓባይ ቤት መእሰርቲ ቀይሩዎ። ብሰንኪ ኣዕናዊ ፖሊሲታቱ፣ ሓድነት ህዝብናን ልዑላውነት ሃገርናን ናብ ዓቢ ሓዲጋ ኣውዲቕዎም ይርከብ።

እዚ ሰለ ዝኾነ ድማ፣ ህዝብናን ሃገራዊያን ሓይልታቱን፣ ኣብ ፍትሓዊ ዕላማታቶም ቀጥ ኢሎም ብጀካ ቃልሲ ምቕጻል ካልእ ኣማራጺ ኣይነበሮምን። ድሕሪ ቅሩብ እዋናት፣ ባህርያት ናይቲ ኢሳይያስ ኣፍወርቂ ዝመርሖ ምልካዊ ጉጅለ እና ተጋለጸ ምስ መጻ፣ ናይ ህዝቢ መርገጻት'ውን እናበርሀ ከደ። ናይ ተቓውሞ ድምጺ'ውን ክዓቢ ጀመረ።

ኤርትራዊ ተቓውሞ ሓይሊ ዘካይዶ ዘሎ ቃልሲ፣ ብሰንኪ ናይ ኣረኣኢያን ሓቢርካ ናይ ምስራሕን ኩነታት ቦቪሩ ብምህላዉ፣ ብማዕረ'ቲ ንኤርትራ ከቢብዎ ዘሎ ፈታንን ቡዳህን ኩነታት'ኳ እንዘይኮነ፣ ደምብ ተቓውሞ ካብዚ ድኹም ኣተሃላልዎ ኣውጺእካ፣ ዕዙዝ ገድላዊ ግደ ንኸህልዎ ብዙሕ ጸዕርታት ይካየድ ኣሎ።

ሃገርና ኤርትራን ህዝባን አቲየም ዝርከቡ ወሳኒ ታሪኻዊ መድረኽን፡ ከምኡ'ውን ሰርዓት ህግደፍ ስልጣን ካብ ዝብሕት አትሒዙ ዝኸደ ዘሎ ውዲታዊ መርሆን፣ ምስ መንግስቲ ኢትዮጵያ ከቲምዎ ዘሎ ዘይብሩህ ስምምዓትን፣ ከምኡ'ውን መሬትና መገንደሪ ባዕዳውያን ሃገራት ገይርዎ ብምህላዉን፣ ህዝብን ሃገርን ንምድሓን ኩሎም ሓይልታት ዲሞክራሲያዊ ለውጢ፣ አብ ዝሓለፈ መድረኽ ፋሕ-ፋሕ ኢልካ ምቕላስ ዘስዓቡ ዓቢ ክሳራ ብግቡእ ገምጊምም፣ ፍልልያቶም ወጊዶም ብሓባር ተጠርኒፎም ቃልሶም ከሓይሉ ዓቢ ሓላፍነት ከም ዘለዎም ከነዘኻኸር ንፈቱ። ።

አብ ውሽጢ ሃገርን አብ ስደትን ዝነበር ህዝብናውን፣ ሓድነቱ አደልዲሉ፣ ክበታትንዎ ንዝደልዩ ጉጅለታት ባእታታትን ነጺጉ፣ ዲሞክራሲያዊ ለውጢ ንምርግጋጽ አብ ዝካየዱ ዘሎ ቃልሲ ዕቱብ ተሳትፎ ንኸህልዎ ንጽውዕ። ከምኡ'ውን አባላት ሰራዊትን ጸጥታን አብ ኩሉ መንግስታዊ ትካላትን ተወፊሮም ዝርከቡ ዜጋታትን፣ ዓማጺ ጉጅለ ህግደፍ ራሕሪሖም አብ ጎድኒ ህዝቦም ተሰሊፎም፣ ሓርነትን ፍትሕን ማዕርነትን ዝሰፈና ሃገር አብ ምሕናጽ እጃቶም ከበርክቱ ግሃድኤ ጸውዒቱ የቐርብ።

አብ መደምደምታ፣ ክብርን መጎስን ንስወአትን ሓርበኛታን ተጎርባን፣ ዘልአማዊ ክብሪ ንኹሎም ጅጋኑ ስወአት ሰራዊት ሓርነት ኤርትራን ስወአት ሰውራናን ብምቕራብ፣ ክሳብ'ቲ ዝተሰውኡሉ ዕላማታት ብምልኡ ዝረጋገጹ አበርቲዕና ክንቃለስ ምጂንና ቃልና ነሓድሱ።

“ድሕነት ህዝብን ሃገርን ልዕሊ ኩሉ” !!

ኤርትራ ሃገርና ናጽነታ ዓቂባ ትንበር !!
ውድቀት ንምልካዊ ጉጅለ ህ.ግ.ደ.ፍ !!
ዘልአማዊ ዝኸርን ክብርን ንስወአትና !!

ፈጻሚ አካል ግንባር ሃገራዊ ድሕነት ኤርትራ
15/03/2019